

# షిఫాఅత్ అంటే ఏమిటి?

1వ అంశం : షిఫాఅత్ అంటే ఒకరి గురించి సిఫారసు చేయటం. ఆ సిఫారసు మంచిదయినా కావచ్చు లేక చెడ్డదయినా కావచ్చు.

﴿ مَنْ يَشْفَعْ شَفَاعَةً حَسَنَةً يَكُنْ لَهُ نَصِيبٌ مِنْهَا وَ مَنْ يَشْفَعْ شَفَاعَةً

سَيِّئَةً يَكُنْ لَهُ كِفْلٌ مِنْهَا وَ كَانَ اللَّهُ عَلَى كُلِّ شَيْءٍ مُقْتِنًا ۝ (85:4)

“మంచి విషయం నిమిత్తం సిఫారసు చేసేవానికి (అది ఆమోదించబడినా లేక ఆమోదించబడకపోయినా సరే) దాని పుణ్యంలో భాగం లభిస్తుంది. అలాగే చెడు విషయం నిమిత్తం సిఫారసు చేసేవానికి దాని పాపంలో భాగం లభిస్తుంది. అల్లాహ్ ప్రతి వస్తువుపై తన దృష్టిని ఉంచుతాడు”. (అన్ నిసా:85)

عَنْ مُعَاوِيَةَ بْنِ أَبِي سُفْيَانَ رَضِيَ اللَّهُ عَنْهُمَا أَنَّ رَسُولَ اللَّهِ ﷺ قَالَ

(( اِشْفَعُوا تُؤَجَّرُوا )) رَوَاهُ النَّسَائِيُّ (صحيح)

హజ్రత్ ముఅవియా (రజి) కథనం ప్రకారం దైవప్రవక్త (సల్లం) ఇలా ప్రబోధించారు: (మంచి విషయం నిమిత్తం) సిఫారసు చేయండి. పుణ్యం లభిస్తుంది. (నసాయి - సహీహ్)

2వ అంశం : షరీఅత్ పరంగా 'షిఫాఅత్' అంటే దైవదూతలు, దైవప్రవక్తలు, ఇంకా మహాత్ములైన విశ్వాసులు ప్రళయదినాన ఏకదేవోపాసకులయిన పాపాత్ముల గురించి దేవునికి సిఫారసు చేయటం. దాని తరువాత వారు స్వర్గంలోకి ప్రవేశిస్తారు.

عَنْ أَبِي سَعِيدٍ الْخُدْرِيِّ رَضِيَ اللَّهُ عَنْهُ مَرْفُوعًا قَالَ (( فَيَقُولُ اللَّهُ

عَزَّ وَجَلَّ شَفَعَتِ الْمَلَائِكَةُ وَ شَفَعَ النَّبِيُّونَ وَ شَفَعَ الْمُؤْمِنُونَ وَ لَمْ يَتَّقِ إِلَّا

أَرْحَمَ الرَّاحِمِينَ فَيَقْبِضُ قَبْضَةً مِنَ النَّارِ فَيَخْرِجُ مِنْهَا قَوْمًا لَمْ يَعْمَلُوا خَيْرًا

قَطُّ )) رَوَاهُ مُسْلِمٌ (1)

హజ్రత్ అబూ సయ్యాద్ ఖుద్రి (రజి) కథనం ప్రకారం ప్రళయదినాన దేవుడు ఇలా అంటాడని దైవప్రవక్త (సల్లం) తెలియజేశారు:

“నా దూతలు సిఫారసు చేశారు. ప్రవక్తలు కూడా సిఫారసు చేశారు. విశ్వాసులూ సిఫారసు చేశారు. ఇక ఎవరూ మిగల్గేడు ఒక్క కరుణామయు లందరిలో గొప్ప కరుణామయుడు (అంటే నేను) తప్ప.”

అలా అని దేవుడు నరకం నుండి తన పిడికిలి నిండా మానవుల్ని పట్టుకొని నరకం నుండి బయటికి తీస్తాడు. వారు (ఏకదేవోపాసకులై ఉంటారు. కాని జీవితంలో) ఒక్క మంచి పనయినా చేసి ఉండరు. (ముస్లిం)

1) అల్బానీగారి సహీహ్ సుననె నసాయి జకాత్ ప్రకరణం. 2) సహీహ్ ముస్లిం విశ్వాస ప్రకరణం. (సహీహ్ సుననె నసాయి 2557)